

Врз основа на член 14, став 1, точка 11 од Статутот на Општина Крива Паланка, (Службен гласник на Општина Крива Паланка бр.8/2010, 8/2014 02/2018 и 03/2019, 08/21), Советот на Општина Крива Паланка на седницата одржана на ден 03.12.2021 година донесе

## **ПРОГРАМА**

### **За активности на Општина Крива Паланка во областа на образование за 2022 година**

Образованието е еден од клучните елементи од кои зависат квалитетот на социјалниот и економскиот живот во општеството. Образованието претставува дејност од јавен интерес кое фокусирано на индивидуално ниво дава можност за стекнување знаења, вештини, пристап за критичко размислување како и правење избор во насока на подобрување на квалитетот на животот на луѓето од било која возраст и пол (деца, млади и возрасни). На општествено ниво пак дава можност за севкупен развој на заедницата.

Од тука смислата на децентрализацијата во образованието е да се подобри непосредниот пристап и да се унапреди квалитетот на стандардите во спроведување на образованието, со што се овозможува зголемено учество во процесот на донесување на одлуки и во процесот на управување со училиштата како и ефикасна контрола врз воспитно-образовниот процес и квалитетот на наставата, а се разбира и превземање одговорност за негово финансирање.

## **ЦЕЛИ**

Основни цели на оваа програма се:

-Обезбедување активен однос на Советот на Општина Крива Паланка кон задоволување на потребите и интересите на граѓаните (мажите и жените, момчињата и девојчињата) од областа на образованието,

-Изнаоѓање форми за ефикасно и економично одвивање на образовниот процес,

-Планирање на развојот на образованието,

-Подобрување на условите за обавување на образовниот процес,

-Стимулирање на учениците и ученичките за унапредување на нивните знаења

## **АКТИВНОСТИ**

Активностите на Општина Крива Паланка во областа на образованието во 2021 година ќе бидат насочени кон поттикнување, поддржување и помагање за остварување на целите на оваа Програма и тоа:

-Подигање на образовното ниво на младите и возрасните кои се надвор од образовниот систем и зајакнување на нивните стручни и социјални компетенции

-Елиминирање на можноста од создавање на нови генерации на лица кои се исклучени од образовниот процес

-Овозможување на едукација, стручно усовршување и мотивација на наставниот кадар

-Вклучување на родителите и учениците во подготовка на план за управување и активизам во образованието

-Зголемување на делот на општинскиот буџет наменет за развојни активности во образованието

-Создавање услови за поефикасно и поекономично одвивање на економскиот процес со реализирање на наредните фази на образование

-Создавање на услови и креирање на постапки и процедури за субвенционирање на различни категории на ученици и ученици од различни категории на семејства со единствена цел помош и поддршка за еднаков пристап и можности на сите ученици до образовниот процес

-Создавање на услови и креирање на постапки и процедури за стимулирање и субвенционирање на талентирани ученици со цел нивно натамошно унапредување и усовршување во образовниот процес

## ФИНАНСИРАЊЕ

Активностите од областа на образованието утврдени со оваа Програма ќе се финансираат од средства во Буџетот на Општина Крива Паланка за 2022 година, Министерство за образование и наука, сопствени приходи на училиштата и од донации.

При реализирање на Програмата, Советот на Општина Крива Паланка ќе ги поддржи институциите и здруженијата на граѓани кои ќе реализираат проекти од областа на образованието финансирани од други инвеститори-заинтересирани партнери, фондации, бизнис сектор и др.

| ПРЕДВИДЕНИ СРЕДСТВА |                                                     |           |                       |                             |                    |                       |                     |         |
|---------------------|-----------------------------------------------------|-----------|-----------------------|-----------------------------|--------------------|-----------------------|---------------------|---------|
| Ред .бр.            | Активности                                          | Рок       | Носител               | Министерство за образование | Сопствен и приходи | Општина Крива Паланка | Др.извори и донации | Вкупно  |
| 1                   | Стипендии за талентирани ученици/чки и студенти/тки | септември | Општина Крива Паланка |                             |                    | 531.000               |                     | 531.000 |
| 2                   | Субвенциониран превоз на студенти /тки              | октомври  | Општина Крива Паланка |                             |                    | 40.000                |                     | 40.000  |
| 3                   | Прием на првачиња во основните училишта             | септември | Општина Крива Паланка |                             |                    | 500.000               |                     | 500.000 |

|    |                                                                                                                                                          |                                                                |                                     |  |  |           |  |           |
|----|----------------------------------------------------------------------------------------------------------------------------------------------------------|----------------------------------------------------------------|-------------------------------------|--|--|-----------|--|-----------|
| 4  | Осигурување за одговорност од предизвикана штета на училишни објекти                                                                                     | тековно                                                        | Општина Крива Паланка               |  |  | 100.000   |  | 100.000   |
| 5  | Поддршка на талентирани ученици/чки за учество на државни и меѓународни натпревари                                                                       | По потреба                                                     | Општина Крива Паланка и училиштата  |  |  | 20.000    |  | 20.000    |
| 6  | Избор на најуспешен просветен работник/чка                                                                                                               | 24 -ти мај                                                     | Општина Крива Паланка               |  |  | 30.000    |  | 30.000    |
| 7  | Реконструкција и уредување на отворени спортски терени и дворни места во училиштата(при утврдување на приоритетите ќе се води сметка за родовиот аспект) | Родовиот аспект ќе биде запазен при утврдување на приоритетите | Општина Крива Паланка               |  |  | 70.000    |  | 70.000    |
| 8  | Манифестации организирани од основните и средните училишта по разни поводи                                                                               | тековно                                                        | Основните и средното училиште       |  |  | 20.000    |  | 20.000    |
| 9  | Организирана посета на културно-историски настани во градот                                                                                              | тековно                                                        | Основните и средното училиште       |  |  | 20.000    |  | 20.000    |
| 10 | Учество на општината во партнерски проекти                                                                                                               | тековно                                                        | Општина Крива Паланка               |  |  | 50.000    |  | 50.000    |
| 11 | Обезбедување на училишни објекти                                                                                                                         | јануари                                                        | Општина Крива Паланка               |  |  | 1.800 000 |  | 1.800 000 |
| 12 | Непредвидени трошоци                                                                                                                                     | 2022 год.                                                      | Општина Крива Паланка               |  |  | 30.000    |  | 30.000    |
| 13 | Блок дотација за основно образование                                                                                                                     | Тековно 2022 год.                                              | Министерство за образование и наука |  |  |           |  |           |

|    |                                     |                   |                                     |  |  |           |  |            |
|----|-------------------------------------|-------------------|-------------------------------------|--|--|-----------|--|------------|
| 14 | Блок дотација за средно образование | Тековно 2022 год. | Министерство за образование и наука |  |  |           |  |            |
|    | СЕ ВКУПНО денари                    |                   |                                     |  |  | 3.211.000 |  | 3.211. 000 |

#### ДРУГИ ФОРМИ НА АКТИВНОСТИ

Други форми на активности со кои ќе се помага образованието се:

- обезбедување стручна, техничка и друг вид поддршка со кадри и опрема со која располага општината,
- создавање услови за воведување нови образовни профили во образовниот процес,
- зголемување на можностите за професионална ориентација,
- истражувања поврзани со пороците на денешнината (дрога, алкохол и сл) и застапеноста меѓу учениците/-чките
- анализа на податоците на ученици/-чките кои завршиле основно образование за задолжителноста за упис во средно образование.

Програмата стапува на сила со денот на донесувањето, истата ќе се објави во Службен гласник на Општина Крива Паланка, а ќе се применува од 01.01.2022 година

Бр.09-3711/45  
03.12.2021 година  
Крива Паланка

СОВЕТ НА ОПШТИНА КРИВА ПАЛАНКА  
Претседател  
Изабела Павловска